



UMelusi ufumana isimanga!



Ompha Mukhanu



Unina kaMelusi umthengela iindlalisi ezinengi ezihle.

UMelusi uyakuthanda ukuzidlalela ngeendlalisi zakhe zoke. Zimfundisa okunengi!





Isidlalisi lesi sifundisa uMelusi ngemibala nangeenomboro.

UMelusi uhlela amabhulogo ngefanelo.

“Kunye, kubili, kuthathu, kune, kuhlanu, sithandathu,” uyabala.



Isidlalisi lesi sifundisa uMelusi ngamaledere.

UMelusi ubeka iledere elinye nelinye
endaweni yalo efaneleko ebhodini yegodo.

“A, B, C, D, E, F, G,” uyacula.





Isidlalisi lesi sifundisa uMelusi ukutjhayela!

Usunduza iinkoloyi nesithuthuthu emadeni omude.

“*Vrrmm, vrrmm!*” kutjho uMelusi, uyatjhayela.




Namhlanje unina unikela uMelusi isidlalisi esitjha.

Singaphakathi kwebhokisi. Ibhokisi linephepha elilijuba elihle.

“Ngiyathokoza, Mma!” kutjho uMelusi, amoyizela.

“Kunani ngebhokisini?” uyazibuza.





UMelusi ususa iphepha.

Ujikisa isibambo esincani esiseqadi ...

Angakalindeli, kweqa usomahlaya!

UMelusi uyeqa! Ufumana isimanga esikhulu!



UMelusi nonina bahleka usomahlaya
ohlekisako.

UMelusi uvala ibhokisi, usomahlaya
uyafihleka gadesi.

“Asibuyelete senze godu!” kutjho uMelusi.

